



The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

THURSDAY, APRIL 8, 2021 / CHAITRA 18, 1943

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, જી.પી.ઓ. ની બાજુમાં, સેક્ટર-૧૧, ગાંધીનગર, ૨૨મી માર્ચ, ૨૦૨૧

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ જાહેરનામું

વંચાણમાં લીધું:

(૧) રાજ્ય ચૂંટણી આયોગ, ગાંધીનગરના તા. ૧૯-૦૩-૨૦૨૧ના આદેશ ક્રમાંક: ચટણ/સ્થા.સ્વ./૧૩(૬)/૦૩૨૦૨૧/૬.

નં.ડીસી/વશી ૩૫૬૧ થી ૩૫૬૮/૨૦૨૧ - ગાંધીનગર મહાનગરપાલિકાની સામાન્ય ચૂંટણી આગામી તા. ૧૮-૦૪-૨૦૨૧ના રોજ યોજાનાર છે. આ ચૂંટણીઓનું સરળ શાંતિપૂર્ણ સંચાલન થઈ શકે તેમજ ચૂંટણીઓ દરમિયાન કોઈ ઘમડીનું વાતાવરણ ઉભું ન થાય અને જાહેર સુલેહ શાંતિ તેમજ કાયદો અને વ્યવસ્થા સંપૂર્ણપણે જળવાઈ રહે તે સારૂ તકેદારીના પગલાં રૂપ કોઈપણ પ્રકારના શસ્ત્રો તથા દારૂગોળો જાહેરમાં સાથે રાખવા ઉપર પ્રતિબંધ ફરમાવવો આવશ્યક જણાય છે.

વાસ્તે હું એચ. એમ. જાડેજા જી.એ.એસ., અધિક જિલ્લા મેજિસ્ટ્રેટ, ગાંધીનગર, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબ મને મળેલ સત્તાની રૂએ આથી ફરમાવું છું કે, ગાંધીનગર મહાનગરપાલિકાના જે હદ વિસ્તારમાં ચૂંટણી થનાર છે તે મહેસુલી હદ વિસ્તારમાં કોઈપણ વ્યક્તિ તા. ૧૯-૦૩-૨૦૨૧ થી તા. ૨૧-૦૪-૨૦૨૧ સુધી કોઈપણ પ્રકારના હથિયાર/દારૂગોળો જાહેરમાં પોતાની સાથે રાખી બહાર લઈ જઈ શકશે નહીં કે તેની હેરાફેરી કરી શકશે નહીં. તેમજ ગાંધીનગર મહાનગરપાલિકા હદ વિસ્તારમાં નોંધાયેલ પાકરક્ષણ તેમજ સ્વરક્ષણના પરવાના હેઠળના હથિયાર પરવાનેદારશ્રીએ સંબંધિત પોલીસ સ્ટેશન અથવા હથિયાર/દારૂગોળો સુરક્ષિત અને અનામત

રાખવા માટેના અધિકૃત આર્મ્સ ડીલર પાસે તા. ૧૯-૦૩-૨૦૨૧ થી તા. ૨૧-૦૪-૨૦૨૧ સુધીની મુદત માટે સુરક્ષિત જમા કરાવવા આથી આદેશ કરૂં છું.

આ હુકમ હેઠળ જમાં લેવાયેલ હથિયારો શસ્ત્ર નિયમો-૨૦૧૬ના નિયમ-૪૭ અને ૪૮ હેઠળ જે તે પોલીસ સ્ટેશનમાં અથવા હથિયાર/દારૂગોળો સુરક્ષિત અને અનામત રાખવા માટેના અધિકૃત આર્મ્સ ડીલરનાઓએ સુરક્ષિત રીતે રાખવાના રહેશે અને જમાં લીધેલ હથિયારોની પહોંચ પણ આપવાની રહેશે તેમજ ચૂંટણી પ્રક્રિયા પૂરી કરવાની છેલ્લી તા. ૨૧-૦૪-૨૦૨૧ થી એક અઠવાડિયામાં જમા લીધેલ હથિયાર અને દારૂગોળો સંબંધિત કાર્યરત પરવાનેદારશ્રી ચૂંટણી દરમિયાન કોઈ ગુનામાં સંડોવાયેલ ન હોય તો, હથિયાર પરત કરવાના રહેશે.

વધુમાં હું આદેશ કરૂં છું કે, સદરહું હુકમ નીચેની વ્યક્તિને લાગુ પડશે નહીં.

- (૧) રાષ્ટ્રીયકૃત બેંકો, સહકારી બેંકો, મુખ્ય ધાર્મિક સ્થળો, રાઈફલ ક્લબ અને તેના અધિકૃત સભ્યો, ઔદ્યોગિક એકમો, જાહેર સાહસોના નામે મેળવેલ પરવાનાના રીટેઈનરો (ખાનગી સીક્ક્યોરીટી સિવાય) હથિયાર ધારણ કરતા હોય તો, તે જમા કરાવવાના રહેશે નહીં.
- (૨) ફરજ પરના તમામ પોલીસ અધિકારીશ્રીઓ તથા પોલીસ કર્મચારીશ્રીઓ (ખાનગી સીક્ક્યોરીટી સિવાય) કે જેઓને પોતાની ફરજ અંગે હથિયાર સાથે રાખવા પડતા હોય તો તે હથિયાર જમા કરાવવાના રહેશે નહીં.
- (૩) અત્રેથી પરવાનગી મેળવેલ હોય તેવા હથિયાર પરવાનેદારો.

ઉપરના હુકમનો ભંગ કે ઉલ્લંઘન કરનાર અથવા તેમ કરવામાં મદદગારી કરનાર ઈસમ ભારતના ફોજદારી અધિનિયમની કલમ-૧૮૮ મુજબ શિક્ષાને પાત્ર રહેશે.

આજરોજ તારીખ: ૨૨-૦૩-૨૦૨૧ ના રોજ મારી સહી તથા કોર્ટનો સિક્કો કરી આપ્યો.

એચ. એમ. જાડેજા,

અધિક જિલ્લા મેજિસ્ટ્રેટ, ગાંધીનગર.
